



सहसंचालक तंत्र शिक्षण, विभागीय कार्यालय,

शासकीय तंत्र निकेतन परिसर, गाडगे नगर, अमरावती ४४४ ६०३

E-mail:-roamravati.dte@gmail.com

Website: www.jdroamt.org

Ph.No. : (०७२१) २५७३०२७, २५७२५७७

Fax No. : (०७२१) २५७ ७९९३

महत्वाचे

क्रमांक विकाअ/शिक्षण/मिटींग/२०१६/३१६८

दिनांक :-

29 SEP 2016

प्रति,

प्राचार्य,

सर्व पदवीका संस्था,

अमरावती विभाग, अमरावती.

विषय :- अवयवदान जन जागृती करण्याबाबत महा अवयवदान अभियान सन २०१६.

संदर्भ :- १. मा.संचालक, तंत्रशिक्षण संचालनालय, म.रा., मुंबई यांचे पत्र क्रमांक :-

१०/एनजीपी/अवयवदान/२०१६/१२०५ दिनांक २० सप्टेंबर २०१६.

२. उच्च व तंत्रशिक्षण विभाग, मंत्रालय, मुंबई यांचे शासन परिपत्रक क्रमांक :-

संकिर्ण ११११/(प्र.क्र.१०४/१६)/समन्वय दिनांक ३१/८/२०१६.

उपरोक्त विषयाबाबत आपणास कळविण्यात येते की, शिक्षणाच्या माध्यमातून भावी पिढी निर्माण होत असते, त्याअनुषंगाने अवयवदानाच्या कार्यक्रमाच्या आयोजनातून सर्व स्तरावरील विद्यार्थ्यांमध्ये अवयवदानाचे महत्व या विषयी जागृती निर्माण करणे आवश्यकम आहे. त्यानुसार आपल्या संस्थेमध्ये प्रवेश घेणा-या विद्यार्थ्यांना भरावयाच्या प्रवेश अर्जांमध्ये मृत्युपश्चात अवयवदान करण्यास तयार आहेत किंवा कसे याबाबत विचारणा करण्यात यावी. त्यानुसार इच्छुक दात्यांना अवयवदान नोंदणी अभियान कार्यक्रमाचे निमंत्रण देण्यात यावे. तसेच याबाबत महाविद्यालयाकडून सार्वजनिक आरोग्य विभागाच्या मदतीने अवयवदान कार्यक्रम राबविण्यात यावा व अभियानाच्या कार्यक्रमात मोठ्या प्रमाणाव युवा वर्ग सामील होण्याचे दृष्टीने नियोजन करावे. तसेच सोबतच्या परिपत्रकात नमुद वैद्यकीय शिक्षण व औषधीद्रव्य विभागाच्या संदर्भाधीन दिनांक ६/८/२०१६ च्या शासन निर्णयान्वये दिलेल्या निर्देशाप्रमाणे कार्यक्रमाचे आयोजन करावे.

सहपत्रे :- संदर्भाधीन शासन निर्णय व

दिनांक ६/८/२०१६ च्या शासन निर्णयाची प्रत.

सहसंचालक तंत्रशिक्षण,
अमरावती.

प्रत :- प्रोग्रामर, तंत्रशिक्षण विभागीय कार्यालय, अमरावती यांना संकेतस्थळावर टाकण्यासाठी.

अवयवदान जनजागृती करण्याबाबत
महा अवयवदान अभियान सन २०१६.



महाराष्ट्र शासन
उच्च व तंत्र शिक्षण विभाग

शासन परिपत्रक क्रमांक: संकीर्ण -११११/(प्र.क्र.१०४/१६)/समन्वय

मंत्रालय विस्तार भवन, मुंबई - ४०० ०३२.

तारीख: ३१ ऑगस्ट, २०१६.

वाचा :- वैद्यकीय शिक्षण व औषधीद्रव्ये विभाग, शासन निर्णय क्र.जागृती-०७१६/प्र.क्र.३२/
अधिनियम, दि.६ ऑगस्ट, २०१६

शासन परिपत्रक -

शिक्षणाच्या माध्यमातून भावी पीढी निर्माण होत असते. अवयव दानाच्या कार्यक्रमाच्या आयोजनातून सर्व स्तरावरील विद्यार्थ्यांमध्ये अवयवदानाचे महत्त्व या विषयी जागृती निर्माण करणे आवश्यक आहे.

२. या विभागाच्या अखत्यारीतील, महाविद्यालयांमध्ये प्रवेश घेणा-या विद्यार्थ्यांना भरावयाच्या प्रवेश अर्जांमध्ये मृत्यूपश्चात अवयव दान करण्यास तयार आहेत किंवा कसे याबाबत विचारणा करण्यात यावी. त्यानुसार इच्छुक दात्यांना अवयवदान नोंदणी अभियान कार्यक्रमाचे निमंत्रण देण्यात यावे. याबाबत राज्यातील सर्व विद्यापीठ व महाविद्यालयांकडून सार्वजनिक आरोग्य विभागाच्या मदतीने अवयवदान जागृती कार्यक्रम राबविण्यात यावा व अभियानाच्या कार्यक्रमात मोठ्या प्रमाणात युवा वर्ग सामील होण्याच्या दृष्टीने नियोजन करावे.

३. तसेच वैद्यकीय शिक्षण व औषधीद्रव्ये विभागाच्या संदर्भाधिन दि.६.८.२०१६ च्या शासन निर्णयान्वये दिलेल्या निदेशाप्रमाणे कार्यक्रमाचे आयोजन करण्यात यावे.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक २०१६०९०११३०१४०११०८ असा आहे. हे परिपत्रक डिजीटल स्वाक्षरीने सांक्षांतिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.गो.चांदेकर)

कार्यासन अधिकारी, महाराष्ट्र शासन

१. मा.मुख्यमंत्री यांचे प्रधान सचिव, मंत्रालय, मुंबई.
२. मा.मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
३. मा.राज्यमंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.

D 2/2A/10

अवयवदान जनजागृती
करण्याबाबत महा
अवयवदान अभियान
सन २०१६.

महाराष्ट्र शासन

वैद्यकीय शिक्षण व औषधिद्रव्ये विभाग

शासन निर्णय क्र.जागृती-०७१६/प्र.क्र.३२/अधिनियम

९वा मजला, नवीन मंत्रालय, नवीन गोकुळदास तेजपाल रुग्णालय संकुल,
लोकमान्य टिळक मार्ग, मुंबई-४०० ००१.

दिनांक : ६ ऑगस्ट २०१६.

प्रस्तावना

सध्या नाविन्यपूर्ण तंत्रज्ञाना आधारे मानवी अवयव प्रत्यारोपणाद्वारे विविध गंभीर आजारांवर उपचार साध्य होत आहेत. अवयवदाना अंतर्गत Live Organ donation द्वारे किडनी व लिव्हर प्रत्यारोपण करण्यात येते. तसेच कॅडेव्हर/ मस्तिष्क स्तंभ मृत पश्चात किडनी, लिव्हर, लंग्ज, हार्ट, त्वचा इत्यादी अवयव दान करण्यात येतात. सद्यस्थितीत राज्यभरात सुमारे १२,००० पेक्षा अधिक रुग्ण अवयव मिळण्याच्या प्रतिक्षेत आहेत.

२. मा. पंतप्रधान यांनी देखील अवयव दानाचे महत्त्व जाणून रुग्ण सेवेसाठी मोठ्या प्रमाणात अवयव दान जागृती होणेकरिता अवयव दानाचे अभियान हाती घेण्याबाबत सूचीत केले आहे.

३. त्यानुसार जनतेतून अवयव दानाला चालना मिळावी याकरिता राज्यस्तरावर कार्यक्रम हाती घेऊन जनजागृतीसाठी महा अवयवदान अभियान सन २०१६ दिनांक ३०.०८.२०१६ ते ०१.०९.२०१६ दरम्यान साजरा करण्याबाबत शासनाचा मानस आहे. यात वैद्यकीय शिक्षण विभाग, सार्वजनिक आरोग्य विभाग व उच्च व तंत्र शिक्षण विभाग या विभागांमार्फत महा अवयवदान जागृतीबाबत महसूल विभाग, गृह विभाग, माहिती व

जनसंपर्क महासंचालनालय, यांच्या सहकार्याने व समन्वयाने विविध उपक्रम राबविणे प्रस्तावित आहेत.

४. राज्यातील अवयवदानाबाबत प्रबोधन करून जास्तीत जास्त दात्यांना संपर्क करून समाजात याबाबत जागृती निर्माण करण्याची जबाबदारी वैद्यकीय शिक्षण विभागावर आहे. त्या अनुषंगाने महा अवयवदान जागृती अभियानामध्ये वैद्यकीय शिक्षण विभागामार्फत राबविल्या जाणाऱ्या उपक्रमांचे मार्गदर्शन केले जाणार असून राज्यभरातून जास्तीत जास्त अवयवदानाच्या नोंदणीचे उद्दीष्टे साध्य करण्याचा प्रयत्न केला जाईल त्यासोबत समाजाच्या विविध स्तरामध्ये अवयवदानाचे महत्व रुजविण्याचे काम केले जाईल. (यासाठी मा. मुख्यमंत्री व मा. मंत्रीमहोदय हे स्वतः या उपक्रमामध्ये सहभागी होऊन मार्गदर्शन करतील.)

५. वैद्यकीय शिक्षण व औषधिद्रव्ये विभागांतर्गत संचालक, वैद्यकीय शिक्षण व संशोधन, महाराष्ट्र राज्य, मुंबई, शासकीय/ खाजगी वैद्यकीय महाविद्यालये, तसेच सार्वजनिक आरोग्यविभागांतर्गत जिल्हा शल्यचिकित्सक अधीक्षक उपजिल्हा/ कुटीर रुग्णालये, जिल्हा आरोग्य अधिकारी इत्यादींच्या स्तरावरून व समित्यांमार्फत विविध उपक्रमांचे आयोजन करून ते जास्तीत जास्त यशस्वी करणे आवश्यक आहे. संपूर्ण राज्यभर राबविल्या जाणाऱ्या विविध कार्यक्रमांमध्ये सूसुत्रता राहण्यासाठी संचालक, वैद्यकीय शिक्षण व संशोधन, यांनी कार्यक्रमाचे नियोजन व संनियंत्रण करावयाचे आहे.

६. अवयवदान जागृती अभियान २०१६ जास्तीत जास्त यशस्वी करण्याच्या दृष्टीने या अभियानामध्ये हाती घ्यावयाच्या कार्यक्रमाबाबत सर्वसाधारण मार्गदर्शक सूचना देण्याची बाब शासनाच्या विचाराधीन आहे. सदर अवयवदान जागृती कार्यक्रम २०१६ अंतर्गत विविध

जनजागृती कार्यक्रम हाती घेण्याबाबत मंत्रिमंडळाच्या दिनांक ०४.०८.२०१६ च्या बैठकीत मान्यता देण्यात आली आहे. म्हणून राज्य शासन आता पुढीलप्रमाणे निर्णय घेत आहे.

शासन निर्णय

अवयव जागृती अभियानाचे आयोजन करण्याबाबत संबंधित विभागाच्या अपर मुख्य सचिव/ प्रधान सचिव/ सचिव यांनी दिनांक ०८.०८.२०१६ रोजीपर्यंत सविस्तर परिपत्रक स्वतंत्रपणे निर्गमित करावे.

२. प्रत्येक जिल्ह्यामध्ये विविध विभागांमार्फत वरील सूचनेप्रमाणे अवयवदान जागृती अभियान राबविण्यासाठी समन्वयाचे काम तेथील शासकीय वैद्यकीय महाविद्यालयाच्या अधिष्ठाताने करावे व जेथे शासकीय वैद्यकीय महाविद्यालय नसेल तेथे जिल्हा शल्य चिकित्सकाने करावेत.

३. अधिष्ठाता/ जिल्हा शल्य चिकित्सक यांनी जिल्ह्यातील सर्व संबंधित विभाग नागरिकांचे प्रतिनिधी तज्ञ व्यक्ती व प्रसार माध्यमांचा समावेश असणारी समिती उल्लेखल्याप्रमाणे स्थापन करावी. समिती मार्फत अभियानातील कार्यक्रमाचे नियोजन व अंमलबजावणी करावी.

४. अभियानाचे नियोजन राज्यभरातून व्यापक स्वरूपात विविध विभागाच्या समन्वयाने यशस्वीरित्या होण्यासाठी विविध स्तरावर समित्या गठित करण्यात येत आहे.

१) राज्यस्तरीय अवयवदान अभियान समिती

- अपर मुख्य सचिव, वै.शि. व औषधिद्रव्ये विभाग (अध्यक्ष)
- प्रधान सचिव, सार्वजनिक आरोग्य विभाग (सह-अध्यक्ष)

- पोलीस महासंचालक, महाराष्ट्र राज्य, मुंबई.
- महासंचालक, माहिती व जनसंपर्क मुंबई.
- कुलगुरु, मुंबई विद्यापीठ, मुंबई.
- संचालक, वै.शि. व संशोधन, महाराष्ट्र राज्य, मुंबई. (सदस्य सचिव)
- संचालक, आरोग्य संचालनालय, महाराष्ट्र राज्य, मुंबई.
- संचालक, आयुष संचालनालय, महाराष्ट्र राज्य, मुंबई.
- संचालक, हाफकीन प्रशिक्षण संस्था, मुंबई.
- संचालक, वैद्यकीय शिक्षण व आरोग्य, बृहन्मुंबई महानगरपालिका, मुंबई.
- संचालक, ESI रुग्णालये, महाराष्ट्र राज्य.
- अध्यक्ष, विभागीय अवयव प्रत्यारोपण समन्वय समिती (ZTCC), मुंबई.
- अशासकीय/ धर्मदायी संस्था (सर रतन टाटा ट्रस्ट)
- अवयवदान दूत (नामांकित व्यक्ती)

२) विभागीय समिती

- विभागीय महसुल आयुक्त (अध्यक्ष)
- पोलीस आयुक्त (स्थानिक)
- कुलगुरु स्थानिक विद्यापीठ
- विभागीय अवयवदान समन्वय समिती प्रमुख (ZTCC)/ प्रतिनिधी
- विभागीय अवयवदान प्राधिकार समिती प्रमुख (Authorization Committee)
- उपसंचालक, आरोग्य, (सदस्य सचिव)
- विभागीय अशासकीय/ धर्मदायी संस्था
- विभागीय अवयवदान दूत (नामांकित व्यक्ती)
- समाजसेवक /पत्रकार/ डॉक्टर्स

३) जिल्हा समिती

- पालकमंत्री (अध्यक्ष)
- जिल्हाधिकारी (सह-अध्यक्ष)

- स्थानिक खासदार/आमदार/महापौर/ जिल्हा परिषद अध्यक्ष
- जिल्हा पोलीस अधीक्षक/ पोलीस आयुक्त (स्थानिक)
- मुख्य कार्यकारी अधिकारी (जिल्हा परिषद)
- आयुक्त (महानगरपालिका/ मुख्य अधिकारी (नगरपालिका)
- अधिष्ठाता, शासकीय/ खाजगी वैद्यकीय महाविद्यालय
- जिल्हा शल्यचिकित्सक (सदस्य सचिव)
- जिल्हा आरोग्य अधिकारी
- जिल्हा शिक्षण अधिकारी
- जिल्हा माहिती अधिकारी
- रोटरी क्लब/ लाईन्स क्लब आदी.
- ज्येष्ठ नागरीक संघ
- अशासकीय/ धर्मदायी संस्था
- समाजसेवक/पत्रकार/ डॉक्टर्स

४) तालुका समिती

- तहसीलदार
- स्थानिक आमदार/ नगराध्यक्ष/ पंचायत समिती (अध्यक्ष)
- गटविकास अधिकारी
- पोलीस उप-अधीक्षक
- मुख्य अधिकारी (नगरपालिका)
- निवासी वैद्यकीय अधिकारी
- तालुका आरोग्य अधिकारी (सदस्य सचिव)
- समाजसेवक/ पत्रकार/ डॉक्टर्स

५. समित्यांच्या अध्यक्षांनी अभियान कार्यक्रमाच्या रुपरेषेनुसार त्यांच्या स्तरावर कालबद्ध नियोजन करुन वेळोवेळी बैठका घेऊन सर्व सदस्यांमार्फत अभियान जनमाणसात यशस्वी होण्याच्या दृष्टीने कामाचे नियोजन करावे.

६. कार्यक्रमाचे आयोजन खालीलप्रमाणे करण्यात यावे:-

- इच्छुक अवयवदात्यांना १५ ऑगस्ट, २०१६ पासून १ सप्टेंबर, २०१६ पर्यंत प्रत्येक जिल्ह्यातील/ शहराच्या ठिकाणी किमान ३,००० अवयव नोंदणी कार्यक्रम निमंत्रणे व प्रत्येक तालुक्याच्या ठिकाणी किमान १,००० अवयव नोंदणी कार्यक्रम निमंत्रणे घरोघर जाऊन वाटने. तसेच online नोंदणी सुविधेद्वारे नोंदणी करावी.
- मंगळवार दिनांक ३०.०८.२०१६ रोजी जिल्हा स्तरावर/ तालुका स्तरावर शुभारंभ व अवयवदान जागृती महारॅलीचे आयोजन.
- बुधवार दिनांक ३१.०८.२०१६ रोजी जिल्हा स्तरावर/ तालुका स्तरावर कार्यशाळा चर्चासत्र, चित्रकला, निबंध स्पर्धा यांचे आयोजन.
- गुरुवार दिनांक ०१.०९.२०१६ रोजी अवयवदान अभियान नोंदणी शिबीराचे उद्घाटन कार्यक्रम व अवयवदान नोंदणी केलेल्या अवयवदात्यांचे सन्मान.
- स्थानिक पातळीवर या व्यतिरिक्त गरजेनुसार विविध प्रकारच्या कार्यक्रमांचे आयोजन करण्याची समितीच्या अध्यक्षाना मुभा राहिल.

७. वैद्यकीय शिक्षण व औषधिद्रव्ये विभाग:-

संचालक, वैद्यकीय शिक्षण व संशोधन, महाराष्ट्र राज्य, मुंबई, यांच्या स्तरावर अवयवदानाच्या संदर्भातील कायदे व नियमाबाबत लाभधारकांमध्ये जागृती निर्माण करणे, अवयव दानाचे फायदे इत्यादीबाबत समाजात जागृती निर्माण करण्याच्या दृष्टीने विविध उपक्रम राबवावेत. त्यासाठी जिल्हा पातळीवरील, तालुका पातळीवरील व गाव पातळीवरील लोकप्रतिनिधी व लाभधारकांचे मेळावे/ चर्चा/ व्याख्याने आयोजित करावीत. जिल्ह्यातील शासकीय व खाजगी वैद्यकीय महाविद्यालयाच्या अधिष्ठाता यांनी विविध कार्यक्रमांचे नियोजन सहभागी विभागाच्या समन्वयाने करावे.

सर्व शासकीय/ खाजगी वैद्यकीय महाविद्यालये, जिल्हा शासकीय रुग्णालये यांचे मार्फत अभियानाच्या सर्वसाधारण रुपरेषेनुसार समिती अंतर्गत अध्यक्षंसोबत कामाचे नियोजन करावे. अवयव दानाच्या चित्रफीती दूरदर्शनवर प्रसारित कराव्यात. स्थानिक

वृत्रपत्रामध्ये लेख प्रसिध्द करावेत. माध्यमांना मुलाखती देऊन अवयवदान जागृती अभियानाचे महत्त्व विशद करावे. अवयवदान जागृती अभियानाचे कार्यक्रमांमधून पुढील वर्षी अवयवदात्यांचे प्रमाण वाढीचे उद्दीष्टे ठरवावे.

८. सार्वजनिक आरोग्य विभाग:-

संचालक, आरोग्य संचालनालय, महाराष्ट्र राज्य, मुंबई, यांना मानवी अवयव प्रत्यारोपण अधिनियम, १९९४ अन्वये समुचित प्राधिकरण म्हणून घोषित केले आहे. अवयव प्रत्यारोपण कक्ष ब्रेनस्टेम डेथ कमिटी व ट्रान्सप्लांट टिम, असल्याने त्यांच्याकडून मानवी अवयव प्रत्यारोपणाकरिता रुग्णालयांना जास्तीत जास्त अवयवदाता तसेच मस्तिष्क मृत व्यक्तीचे अवयवदान कार्यक्रमास चालणा देण्याकरिता कार्यक्रमांचे आयोजन करावे. उप-संचालक आरोग्य, जिल्हा आरोग्य अधिकारी, यांच्या स्तरावरून जिल्हा शासकीय रुग्णालये, ग्रामीण शासकीय रुग्णालयांमध्ये विविध शिबारांचे आयोजन करून अवयवदात्यांना आकर्षित करावे.

९. उच्च व तंत्र शिक्षण विभाग:-

शिक्षणाच्या माध्यमातून भावी पीढी निर्माण होत असते. अवयव दानाच्या कार्यक्रमाच्या आयोजनातून सर्व स्तरावरील विद्यार्थ्यांमध्ये अवयवदानाचे महत्त्व या विषयी जागृती निर्माण करणे आवश्यक आहे.

महाविद्यालयीन स्तरावर महाविद्यालयातील विद्यार्थ्यांमध्ये प्रवेश घेणाऱ्या विद्यार्थ्यांना भरावयाच्या प्रवेश अर्जांमध्ये मृत्यूपश्चात अवयव दान करण्यास तयार आहेत किंवा कसे याबाबत विचारणा करण्यात यावी. त्यानुसार इच्छुक दात्यांना अभियानाचे अवयवदान नोंदणी कार्यक्रम निमंत्रण देण्यात यावे. याबाबत राज्यातील सर्व विद्यापीठ व महाविद्यालयांकडून सार्वजनिक आरोग्य विभागाच्या मदतीने अवयवदान जागृती राबविण्यात यावी व अभियानाच्या कार्यक्रमात मोठ्या प्रमाणात युवा वर्ग सामील होण्याच्या दृष्टीने नियोजन करावे.

१०. माहिती व जनसंपर्क विभाग:-

जनतेमध्ये मानवी अवयवदानाचे महत्व लक्षात आणून देणे तसेच लाईव्ह व कॅडेव्हर अवयव दानात वाढ होण्याकरिता जनतेत जनजागृती करणे आवश्यक असून जनतेमध्ये जनजागृती करण्याकरिता माहिती व जनसंपर्क कार्यालयाकडून अवयव जागृती अभियानामध्ये होणाऱ्या विविध कार्यक्रमांना दुरवर प्रसिध्दी देण्याच्या दृष्टीने नियोजन करावे, अवयवदान जागृती प्रभावी होण्यासाठी परिणामकारक चित्रफीती, जाहीराती तयार करून त्या दूरदर्शन व आकाशवाणी अशा माध्यमातून या अभियाना दरम्यान प्रसारित कराव्यात. या अभियानाच्या पहिल्या दिवशी मा. मुख्यमंत्री व इतर दिवशी दररोज एका विभागाच्या मंत्र्याची मुलाखत/ संदेश दूरदर्शन वरून प्रसारित करण्याच्या दृष्टीने नियोजन करावे.

अवयव जागृती अभियानाचा शुभारंभ मा. मुख्यमंत्री महोदयांच्या संदेशाने होईल. त्याच वेळी जिल्हा स्तरावर अभियानाचा शुभारंभ करण्यात यावा. कार्यक्रमास जिल्हास्तरावरील लोकप्रतिनिधी, महानगरपालिकेचे पदाधिकारी, प्रशासकीय अधिकाऱ्यांनी सहभाग घ्यावा. अवयव जागृती अभियानाचा समारोपाच्या दिवशी पालकमंत्र्यांच्या संबोधनाने होईल. शुभारंभ व समारोपाच्या कार्यक्रमाचे आयोजन समितीने सर्व सहभागी विभागांच्या समन्वयाने काम एकत्रितरित्या करावे.

११. सर्व समित्यांना अवयवदान नोंदणी कार्यक्रम-निमंत्रण पत्रिका तसेच आवश्यक IEC Material च्या Soft Copy वैद्यकीय शिक्षण विभागामार्फत दिनांक ११.०८.२०१६ पर्यंत पुरविल्या जातील. अभियानाचा अनुषंगिक खर्च सहभागी विभागांनी त्यांच्याकडील उपलब्ध निधीतून अथवा स्थानिक CSR च्या माध्यमातून व एनजीओचा सहभाग घेवून करावा.

१२. महा अवयवदान अभियान सन २०१६ मध्ये उत्कृष्ट कार्य करणाऱ्या तीन जिल्ह्यांची निवड राज्यस्तरीय अवयवदान अभियान समितीने करून शासनास शिफारस करावी. शासन स्तरावरून राज्यातील तीन जिल्ह्यांचा यथोचित गौरव प्रजासत्ताक दिनी (२६.०९.२०१७ रोजी) करण्यात येईल.

१३. हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संकेतांक २०१६०८०६११३९५८३११३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

**Rahul Vijay
Kulkarni**

Digitally signed by Rahul Vijay
Kulkarni
DN: c=IN, o=Government Of
Maharashtra, ou=Deputy Secretary,
postalCode=400032, st=Maharashtra,
cn=Rahul Vijay Kulkarni
Date: 2016.08.06 12:37:09 +05'30'

(रा. वि. कुलकर्णी)

उप सचिव, महाराष्ट्र शासन

प्रति,

- १) मा. राज्यपाल यांचे सचिव, राज्यपाल सचिवालय, राज भवन, वाळकेश्वर मार्ग, मलबार हिल, मुंबई-४०००३५.
- २) मा. मुख्यमंत्री यांचे प्रधान सचिव, मंत्रालय, मुंबई-४०००३२.
- ३) सर्व पालक मंत्री.
- ४) मा. मंत्री (वै.शि.) यांचे खाजगी सचिव, मंत्रालय, मुंबई-४०००३२.
- ५) मा. विरोधी पक्षनेता, महाराष्ट्र विधानपरिषद, विधान भवन, मुंबई-४०००२९.
- ६) मा. विरोधी पक्षनेता, महाराष्ट्र विधानसभा, विधान भवन, मुंबई-४०००२९.
- ७) सर्व खासदार/ सर्व आमदार/ सर्व महापौर/ सर्व जिल्हापरिषद अध्यक्ष.
- ८) कुलगुरु, मुंबई विद्यापीठ, मुंबई व कुलगुरु स्थानिक विद्यापीठ.
- ९) मा. मुख्य सचिव, महाराष्ट्र शासन, मंत्रालय, मुंबई-४०००३२.
- १०) मा. अपर मुख्य सचिव, वैद्यकीय शिक्षण व औषधिद्रव्ये विभाग, मंत्रालय, मुंबई.
- ११) मा. अपर मुख्य सचिव, वित्त विभाग, मंत्रालय, मुंबई.
- १२) मा. अपर मुख्य सचिव, गृह विभाग, मंत्रालय, मुंबई.
- १३) मा. प्रधान सचिव, सार्वजनिक आरोग्य विभाग, मंत्रालय, मुंबई.
- १४) मा. प्रधान सचिव, उच्च व तंत्र शिक्षण विभाग, मंत्रालय, मुंबई.